

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

ஸ்ரீ மேல்ப்பத்தூர் நாராயணபட்டதிரி விரசிதம்

|| ஸ்ரீமந்நாராயணீயம் ||
(தஸக - 52)

This document has been prepared by*

Sunder Kidambi

with the blessings of

ஸ்ரீ ரங்கராமாநுஜ மஹாதேஸிகன்

His Holiness śrīmad āṇḍavan of śrīraṅgam

*This was typeset using skt, Itrans, L^AT_EX and the iitmtam font.

ஸ்ரீ:
ஸ்ரீமதே க்ருஷ்ணாய பரப்ரஹ்மணே நம:

ஸ்ரீமதே ராமாநுஜாய நம:

॥ ஸ்ரீமந்நாராயணீயம் ॥ (தஸக - 52)

வத்ஸாபஹாரவரணநம்

அந்யாவதாரநிகரேஷ்வநிரீக்ஷிதம் தே

பூமாதிரேகமபிவீக்ஷ்ய ததாகமோக்ஷே |

ப்ரஹ்மா பரீக்ஷிதுமநா: ஸ பரோக்ஷபாவம்

நிந்யே஽த வத்ஸககணாந் ப்ரவிதத்ய மாயாம் || 1 ||

வத்ஸாநவீக்ஷ்ய விவஸே பஸுபோத்கரே தா-

நாநேதுகாம இவ தாத்ருமதாநுவர்த்தீ |

த்வம் ஸாமிபுக்தகபளோ கதவாம்ஸ்ததாநீம்

புக்தாம்ஸ்திதோ஽தித ஸரோஜபவ: குமாராந் || 2 ||

வத்ஸாயிதஸ்ததநு கோபகணாயிதஸ்த்வம்

ஸிக்யாதிபாண்டமுரளீகவலாதிருப: |

ப்ராக்வத்விஹ்ருத்ய விபிநேஷு சிராய ஸாயம்

த்வம் மாயயா஽த பஹுதா வ்ரஜமாயயாத || 3 ||

த்வாமேவ ஸிக்யகவலாதிமயம் ததானோ

பூயஸ்த்வமேவ பஸுவத்ஸகபாலருப: |

கோருபிணீபிரபி கோபவதூமயீபி-

ராஸாதிதோ஽ஸி ஜநநீபிரதிப்ரஹர்ஷாத் || 4 ||

ஜீவம் ஹி கஞ்சிதபிமாநவஸாத்ஸ்வகீயம்

மத்வா தநூஜ இதி ராகபரம் வஹந்த்ய: |

ஆத்மாநமேவ து பவந்தமவாப்ய ஸூநம்

ப்ரீதிம் யயுர்ந கியதீம் வநிதாஸ்ச காவ: || 5 ||

ஏவம் ப்ரதிக்ஷணவிஜ்ஞும்பிதஹர்ஷபார-
 நிஸ்சேஷகோபகணலாளிதபூரிமூர்த்திம் |
 த்வாமக்ரஜோ஽பி புபுதே கில வத்ஸராந்தே
 ப்ரஹ்மாத்மநோரபி மஹாந் யுவயோர்விசேஷ: || 6 ||

வர்ஷாவதௌ நவபுராதநவத்ஸபாலாந்
 த்ருஷ்ட்வா விவேகமஸ்ருணே த்ருஹிணே விமூடே |
 ப்ராதீத்ருஸ: ப்ரதிநவாந் மகுடாங்கதாதி-
 பூஷாம்ஸ்சதுர்புஜயுஜ: ஸஜலாம்புதாபாந் || 7 ||

ப்ரத்யேகமேவ கமலாபரிலாளிதாங்காந்
 போகீந்த்ரபோகஸ்யநாந் நயநாபிராமாந் |
 லீலாநிமீலிதத்ருஸ: ஸநகாதியோகி-
 வ்யாலேவிதாந் கமலபூர்பவதோ ததர்ஸ || 8 ||

நாராயணாக்ருதிமஸங்க்யதமாம் நிரீக்ஷ்ய
 ஸர்வத்ர ஸேவகமபி ஸ்வமவேக்ஷ்ய தாதா |
 மாயாநிமக்நஹ்ருதயோ விமுமோஹ யாவ-
 தேகோ பபூவித ததா கபளார்த்தபாணி: || 9 ||

நஸ்யந்மதே ததநு விஸ்வபதிம் முஹுஸ்த்வாம்
 நத்வா ச நூதவதி தாதரி தாம யாதே |
 போதை: ஸமம் ப்ரமுதிதை: ப்ரவிஸந் நிகேதம்
 வாதாலயாதிப விபோ பரிபாஹி ரோகாத் || 10 ||